



ಗಣೇಶ್ ಅರಳಿಕಟ್ಟಿ

ಗಣಪ, ಗಣಕ ಹಾಗೂ ಮೌಸು

■ ವಾ. ಮುರಳೀಧರ

ಹೊಸ ಹೊಸ ಆಟವ ನೋಡಲಿಕೆಂದು
ಬೆನಕನು ತಂದನು ಗಣಕವನೊಂದು
ದಿನವಿಡೀ ಆಡುವ ಒಬ್ಬನೆ ಕುಳಿತು
ಇಲಿಗೋ ಬೇಸರ ಬದಿಯಲಿ ಕುಳಿತು

ಒಡೆಯನ ಹಾಗೆ ಇಲಿಗೂ ಆಸೆ
ಗಣಕದಿ ಬೆರಳನು ಆಡಿಸುವಾಸೆ
ಮೌಸನು ಎಲ್ಲೆಡೆ ತಿರುಗಿಸೊ ಮನಸು
ಆದರೆ ಅನುಮತಿ ನೀಡದ ಬಾಸು

ಗಣಕದ ಎದುರು ಮೌಸಿದ್ದಂತೆ
ಗಣಪನ ಎದಿರು ಮೂಷಿಕವಂತೆ
ತಟ್ಟನೆ ಇಲಿಮನ ಕೇಳಿತು ತಾನು
ಮೌಸಿಗೂ ತನಗೂ ಅಂತರವೇನು?

ತನ್ನದೆ ರೂಪ ತನ್ನದೆ ಬಣ್ಣ
ತನ್ನಯ ಬಾಲದ ಹೋಲಿಕೆಯಣ್ಣ
ಮೌಸಿಲ್ಲದ ಗಣಕಕೆ ಜೀವವೇ ಇಲ್ಲ
ತಾನಿಲ್ಲದೆ ಗಣಪಗೆ ನಡೆಯುವುದಿಲ್ಲ

ಎನ್ನುತ ಪಿತ್ತದಿ ಮೀಸೆಯ ತಿರುವಿ
'ನೋಡಿರಿ ಫಜೀತಿ ಸೇರುವೆ ಅಡವಿ'
ಎನ್ನುತ ಮೆಲ್ಲನೆ ಹೊರಟಿತು ತೆವಳಿ
ಹಾಕಲು ಹೊರಟಿತು ಹೊರಗಿನ ಅಗುಳಿ

ಕಣ್ಣಂಚಿನಲೆ ಕಂಡನು ಗಣಪ
ಮೂಗಿನ ಉದ್ದಕ್ಕು ಉರಿಯಿತು ಕೋಪ
ಮೂಷಿಕ ಬಾಲವ ಹಿಡಿದೆತ್ತಿದನು
ಸೊಂಟದ ಹಾವನು ಬಡಿದೆಬ್ಬಿಸಿದನು

ಮೂರೂ ಲೋಕವು ಕಂಡಂತಾಗಿ
ಮೂಷಿಕ ಬೆವರಿತು ಕಂಗಾಲಾಗಿ
ಬೇಡಿತು ಒಡೆಯನ ಕೈಮಾ ಭಿಕ್ಷೆ
ಗಣಪನು ತಾನೆ ಎಲ್ಲರ ರಕ್ಷೆ

ನಿನಂಗೆ ಯಾರಿರ್ತಾರೆ ಚಂದ್ರಪ್ಪ?

■ ಜೀನಹಳ್ಳಿ ಸಿದ್ದಲಿಂಗಪ್ಪ

ಮೈಕ್ಕೆ ಎಲ್ಲ ತುಂಬೊಂದು
ಬಿಳಿ ಬಟ್ಟೆ ಹಾಕೊಂದು
ಬೆಳೆ ಬೆಳೆಗೆ ಹೊಳಿತಾ ಇದ್ದಾಗ
'ಚಂದ್ರ ಏನು ಚಂದ ಕಾಣ್ತಾನೆ?'
'ಬೆಳದಿಂಗಪ್ಪಾಂ ತಾರೆ ಎಲ್ಲುಅಲ್ಲಾ?'

ದಿನಾ ದಿನಾ ಕಳ್ಳಂಗೆ
ಬಿಳಿ ಬಣ್ಣ ಮಾಸಿ ಹೋಗ್ತ
ಸಣ್ಣದಾಗ್ತ ಹೋಗಿರೋದ್ದ
ಕಂಡಾಗ್ಲೆಲ್ಲ ಏನೂ ಆತಂಕ:
'ಜ್ವರಗಿರಾ' ಏನಾದ್ರೂ ಬಡಿತಾಂತ-ಹೌದಾ?

ಅವ್ವಂಗೆ 'ತೋರ್ಸಿ' ಹೇಳ್ತೆ
ಅಪ್ಪಂಗೆ 'ನೋಡಲ್ಲಿ' ಅಂದೆ
ಅಜ್ಜಿಗೆ 'ಹೌದಲ್ಲಾ?' ಅಂದೆ
ಅಜ್ಜಿಗೆ 'ಯಾಕ್ಕಿಂಗೆ?' ಅಂದೆ
ಎಲ್ಲರು ಸಣ್ಣಗ್ಗಿದಾನೆ ಅಂದ್ರು-ಅಷ್ಟೆ

ಡಾಕ್ಟರನ್ನ. ಕರೆಸಾಲ್ತಾ ಈಗ್ಗೆ?
ಔಷ್ತಿ ಗುಳ್ಳೆ ತರ್ಲಾ ಬೇಗ್ಗೆ?
ಬೆಚ್ಚಗೇನಾದ್ರು ಹೊದಿಸಾಲ್ತಾ?
ಹೆಚ್ಚಾಗ್ಗಿದೆ ಕತ್ತು. ಏನಾಡ್ತೀ?
ಎಲ್ಲೋ ಹೋಗ್ಗಿತ್ತೆ ಕತ್ತಲ್ಲಿ? ಅಂದೆ

ಹಂಗೆ ಯೋಚ್ಚೆ ಮಾಡ್ತೆ
ಅವ್ವ ಹೇಳಿದ್ದು ನಿಜಾತು:
ಹೌದಪ್ಪಾ ನೀ ಹೇಳಿದ್ದು ನಿಜ
'ಅಮವಾಸ್ಯೆ' ಬಂತಲ್ಲೆ? ಅದ್ಗ್ಗೆ..!
ದೊಡ್ಡೋನಾಗ್ತಾನೆ ಬಿಡು 'ಹುಣ್ಣಿಮೆ'ಲಿ

ನೀ ಏನೇ ಹೇಳು ಚಂದ್ರಪ್ಪ
ಹದಿನೈದು ದಿನದ್ ತಂಕ ಹಂಗೆ
ಹದಿನೈದು ದಿನದ್ ತಂಕ ಹಿಂಗೆ
ಜ್ವರ ಬಂದು ನರಳಾ ಹೋಗ್ತಿ
ಉಂಡೊಂದು ತಿಂದೊಂದು ಗುಂಡುಗಾಗ್ತಿ
ನಿನ್ನಂಗೆ ಯಾರಿರ್ತಾರೆ, ಅಲ್ಲಾ ಮತ್ತೆ?

